


نائٹروجن اور سلفر Nitrogen and Sulphur

حاصلاتِ تعلیم:

اس سبق کو پڑھنے کے بعد طلباء اس قابل ہوں گے کہ:



- معلوم کریں کہ فضا میں موجود نائٹروجن کے آکسائیڈز (NO, NO₂) غیر جلے ہوئے ہائیڈروکاربنز کے ساتھ ری ایکشن کرتے ہوئے پر آکسی ایسیٹائل نائٹریٹ یا پی اے این (PAN) بناتے ہیں جو فوٹو کیمیکل سموگ کا ایک جزو ہے۔
- تیزابی بارش کی تشکیل میں NO اور NO₂ کے براہ راست کردار کو اور فضا میں موجود سلفر ڈائی آکسائیڈ کی آکسائیڈیشن (Oxidation) میں ان کے بطور کیٹالسٹ کردار کی وضاحت کریں۔
- ہیمبر پراسس (Haber Process) میں امونیا بنانے کی علامتی مساوات کو تحریر کریں۔
$$\text{N}_2(\text{g}) + 3\text{H}_2(\text{g}) \rightarrow 2\text{NH}_3(\text{g})$$
- ہیمبر پراسس میں بیان کریں کہ ہائیڈروجن کا سورس میتھین (CH₄) اور نائٹروجن کا سورس ہوا (Air) ہے۔
- ہیمبر پراسس کے دوران امونیا بنانے کی کنڈیشنز یعنی 450°C، 20 atm، 20000 kPa اور آئرن بطور کیٹالسٹ کا استعمال بیان کریں۔
- کانٹیکٹ پراسس میں سلفر ڈائی آکسائیڈ کو سلفر ٹرائی آکسائیڈ میں تبدیل کرنے کو علامتی مساوات کے طور پر بیان کریں۔
$$2\text{SO}_2(\text{g}) + \text{O}_2(\text{g}) \rightarrow 2\text{SO}_3(\text{g})$$
- کانٹیکٹ پراسس میں استعمال ہونے والی سلفر ڈائی آکسائیڈ (سلفر کا جلنا یا سلفر کچ دھات کی روسٹنگ) اور آکسیجن (ہوا) کا ماخذ بتائیں۔
- کانٹیکٹ پراسس میں سلفر ڈائی آکسائیڈ کو سلفر ٹرائی آکسائیڈ میں تبدیل کرنے کے لیے کنڈیشنز 450°C، 200 kPa/atm اور وینیڈیم (V) آکسائیڈ بطور کیٹالسٹ آکسائیڈ بیان کریں۔
- ایمفوٹیرک آکسائیڈز کے بارے میں بتائیں کہ یہ ایسڈز اور بیسز دونوں کے ساتھ ری ایکشن کر کے سالٹس اور پانی بناتے ہیں۔
- آکسائیڈز کی درجہ بندی کریں بطور ایسڈک (CO₂ اور SO₂) بطور بیسک (CaO اور CaO) اور بطور ایمفوٹیرک آکسائیڈز، (Al₂O₃ اور ZnO) یہ درجہ بندی ان کے میٹلک اور نان میٹلک کردار کی وجہ سے ہے۔
- دھاتوں کی خصوصیات۔
- دھاتوں کی عام کیمیائی خصوصیات کی نشاندہی کریں اور ڈائی لیوٹ ایسڈز، ٹھنڈے پانی، بھاپ اور آکسیجن کے ساتھ ری ایکشنز تک محدود رہیں۔
- متعلقہ معلومات کی مدد سے دھاتوں کی ری ایکٹیوٹی کی درجہ بندی کریں۔



19.1 امونیا (Ammonia)

امونیا گیس دنیا میں صنعتی پیمانے پر بننے والا ایک اہم کیمیکل ہے۔ یوریا اور دوسرے امونیم سالٹس کثرت سے بطور کھاد استعمال ہو رہے ہیں۔ دنیا بھر کی صنعتوں میں بننے والی 80% امونیا کھادوں کو بنانے کے لیے استعمال ہو رہی ہے۔ امونیا گیس پلاسٹکس اور ادویات بنانے کے لیے بھی استعمال ہوتی ہے۔ علاوہ ازیں اسے ٹھنڈک پیدا کرنے والے مادہ کے طور پر بھی استعمال کیا جاتا ہے۔

صنعتی پیمانے پر امونیا کو ہمبر (Haber) کے طریقہ کے مطابق بنائی جاتا ہے جو ایک جرمنی کے کیمسٹ ایف۔جے ہمبر (F.J Haber) نے دریافت کیا تھا۔ اس طریقہ میں نائٹروجن اور ہائیڈروجن کو بالفاظ والیوم 1:3 کی نسبت سے 200 ایٹما سفیرک پریشر اور Fe/Al_2O_3 کیٹالسٹ کی موجودگی میں $400^{\circ}C$ سے $500^{\circ}C$ تک ہیٹ کیا جاتا ہے تو امونیا بنتی ہے۔



اوپر دیئے گئے ری ایکشن سے حاصل ہونے والے آمیزہ میں ایکولبریم حالت پر والیوم کے لحاظ سے 13.5% امونیا ہوتی ہے۔ اس آمیزہ کو پھر ٹھنڈا کرنے والے کوائلوں (Coils) سے امونیا گیس کو $-33.4^{\circ}C$ پر مائع امونیا میں تبدیل کیا جاتا ہے اس طرح یہ مائع گیس آمیزہ سے علیحدہ ہو جاتی ہے۔ آمیزہ کے دوسرے اجزاء یعنی نائٹروجن اور ہائیڈروجن گیسوں کو دوبارہ ری ایکشن کرنے والے چیمبر میں بھیج دیا جاتا ہے شکل (19.1)۔

نائٹروجن کا سورس (Source of Nitrogen)

امونیا گیس کی تیاری میں استعمال ہونے والے خام مال میں سے نائٹروجن گیس ہوا کی فریکشنل ڈسٹیلیشن (Fractional Distillation) سے حاصل کی جاتی ہے۔ اس مقصد کے لیے سب سے پہلے ہوا کو کاربن ڈائی آکسائیڈ سے پاک کیا جاتا ہے اور پھر اس پر 200 ایٹما سفیرک پریشر ڈالا جاتا ہے۔ اس دبائی ہوئی ہوا کو پھر ٹھنڈا کیا جاتا ہے اور اسے ایک بہت چھوٹے سوراخ میں سے گزارا جاتا ہے۔ اس سوراخ سے گزرنے کے بعد یہ ہوا یکدم پھیلتی ہے اور اس کا ٹمپرچر مزید کم ہو جاتا ہے۔ دبانے اور پھیلانے کا عمل بار بار کرنے سے ہوا بالآخر مائع میں تبدیل ہو جاتی ہے۔

اس مائع ہوا کی پھر فریکشنل ڈسٹیلیشن (Fractional Distillation) کی جاتی ہے چونکہ نائٹروجن کا بوائونگ پوائنٹ آکسیجن سے کم ہے اس لیے یہ $-196^{\circ}C$ پر پہلے بخارات میں تبدیل ہو جاتی ہے اور مائع ہوا میں آکسیجن باقی رہ جاتی ہے۔ علیحدہ کی گئی نائٹروجن گیس کو دوبارہ مائع بنا کر مخصوص سیلنڈرز میں سٹور کر لیا جاتا ہے۔



(Source of Hydrogen) ہائیڈروجن کا سورس


امونیا بنانے کے لیے دوسرے خام مال ہائیڈروجن کو حاصل کرنے کے لیے میتھین (Methane) کو آکسیجن کی محدود مقدار کے ساتھ جڑوی آکسائیڈ کیا جاتا ہے تاکہ یہ ساری کی ساری کاربن ڈائی آکسائیڈ اور پانی میں تبدیل نہ ہو جائے۔ آکسیجن کی مقدار محدود ہونے کی وجہ سے ری ایکشن کے پروڈکٹس میں ہائیڈروجن اور کاربن مونو آکسائیڈ زیادہ مقدار میں موجود ہوتی ہیں جبکہ کاربن ڈائی آکسائیڈ کی مقدار بہت کم ہوتی ہے۔ اس ری ایکشن میں حاصل ہونے والی کاربن مونو آکسائیڈ کا پھر پانی کے ساتھ ری ایکشن کر کے کاربن ڈائی آکسائیڈ اور مزید ہائیڈروجن حاصل کی جاتی ہے۔

فوری جانچ 19.1

- 1- امونیا گیس بنانے کے بعد اس کو مائع میں کیوں تبدیل کیا جاتا ہے؟
- 2- امونیا گیس کی تیاری میں اتنا زیادہ پریشر کیوں ضروری ہے؟

دلچسپ معلومات

ماحول میں نائٹروجن فلکسیشن کا 13% بہرہ پروسیس کے ذریعے مہیا کیا جاتا ہے۔



19.2 سلفیورک ایسڈ (Sulphuric Acid)


سلفیورک ایسڈ ایک بہت ہی اہم کیمیکل کمپاؤنڈ ہے۔ اس کو نہ صرف کہ لیبارٹری میں بلکہ تقریباً ہر صنعت میں براہ راست یا بالواسطہ کسی نہ کسی سٹیج (Stage) میں استعمال کیا جاتا ہے۔ صنعتی پیمانے پر سلفیورک ایسڈ کو کنٹیکٹ پروسیس (Contact Process) سے بنایا جاتا ہے۔ اس پروسیس میں ذیل میں درج مراحل آتے ہیں۔

1- سلفر ڈائی آکسائیڈ گیس کی تیاری (Preparation of Sulphur Dioxide Gas)

سلفر ڈائی آکسائیڈ گیس یا تو سلفر عنصر کو ہوا میں جلانے سے بنائی جاتی ہے یا پھر سلفر کی کچھ دھات، آئرن پائرائٹ، کوہوا کی زیادہ مقدار میں گرم کیا جاتا ہے۔


دلچسپ معلومات

سلفیورک ایسڈ کو کیمیکلز کا بادشاہ کہتے ہیں کیونکہ یہ تقریباً ہر صنعت میں استعمال ہوتا ہے۔




2- سلفر ڈائی آکسائیڈ کی آکسائیڈیشن (Oxidation of Sulphur Dioxide)

بالکل صاف شفاف اور خشک گیسوں (SO_2 اور O_2) کو پھر ایک کونٹیکٹ چیمبر (Contact Chamber) میں 2 تا 3 ایسٹما سفیر پریش اور 450°C ٹمپریچر پر وینڈیم (Vanadium V) آکسائیڈ کیٹالسٹ کے اوپر سے گزارا جاتا ہے۔ اگرچہ یہ ری ایکشن ایک ریورسیبل (Reversible) ری ایکشن ہے پھر بھی ان حالات میں 98% سلفر ڈائی آکسائیڈ، سلفر ٹرائی آکسائیڈ میں تبدیل ہو جاتی ہے۔



شکل (19.2)۔

3- کنٹیکٹ چیمبر میں بننے والی سلفر ڈائی آکسائیڈ گیس کو پھر 98% سلفیورک میں جذب کیا جاتا ہے جس سے اولیم (Oleum) بنتا ہے۔



19.2 فوری جانچ

- 1- FeS_2 سے سلفر ڈائی آکسائیڈ گیس کیسے بنائی جاتی ہے؟
- 2- SO_3 بنانے والے ری ایکشن سے پہلے سلفر ڈائی آکسائیڈ اور آکسیجن کو کیوں صاف کیا جاتا ہے؟

4- اولیم کو پھر پانی کی ایک مخصوص مقدار سے ملا کر مطلوبہ ارتکاز والا سلفیورک ایسڈ بنایا جاتا ہے۔






19.3 آکسائیڈز (Oxides)

مختلف عناصر کے ساتھ آکسیجن کے بائنری (Binary) کمپاؤنڈز کو آکسائیڈز کہتے ہیں۔ ان آکسائیڈز میں آکسیجن کی آکسیڈیشن سٹیٹ 2- ہوتی ہے۔ عام طور پر میٹل آکسائیڈز بیسیک (Basic) یا ایمفوٹیرک (Amphoteric) ہوتے ہیں جبکہ نان میٹلز کے آکسائیڈز ایسیڈک (Acidic) ہوتے ہیں۔ بیسیک اور ایسیڈک آکسائیڈز دونوں کو بنانے کے لیے میٹلز اور نان میٹلز کو آکسیجن یا پھر ہوا میں گرم کیا جاتا ہے۔ میٹل آکسائیڈز آئنک کمپاؤنڈز ہیں جن کے بننے کے دوران الیکٹرانز میٹلز سے آکسیجن کی طرف ٹرانسفر ہوتے ہیں۔ نان میٹل آکسائیڈز کو کوویلنٹ کمپاؤنڈز ہیں اور ان کے بننے کے دوران نان میٹلز اور آکسیجن کے درمیان الیکٹرانز بانٹے جاتے ہیں۔



i- بیسیک آکسائیڈز (Basic Oxides)

آکسیجن جب میٹلز سے ری ایکشن کرتی ہے تو جو آکسائیڈز بنتے ہیں ان کو پانی میں حل کرنے سے ہائیڈرو آکسائیڈز وجود میں آتے ہیں۔ یہ ہائیڈرو آکسائیڈز سرخ لٹمس کو نیلا کر دیتے ہیں اور جب ان کا ری ایکشن ایسڈز کے ساتھ کیا جاتا ہے تو یہ سالٹس بناتے ہیں۔




ii- ایسڈک آکسائیڈز (Acidic Oxides)

آکسیجن جب نان میٹلز (S, C, N) کے ساتھ ری ایکشن کرتی ہے تو ایسڈک آکسائیڈز بنتے ہیں۔ یہ آکسائیڈز پانی کے ساتھ ری ایکشن کر کے ایسڈز بناتے ہیں جو نیلے لٹمس کو سرخ کر دیتے ہیں۔



ایسڈک آکسائیڈز جب بیس سے ری ایکشن کرتے ہیں تو سالٹس بنتے ہیں۔




iii- نیوٹرل آکسائیڈز (Neutral Oxides)

نیوٹرل آکسائیڈز ان آکسائیڈز کو کہتے ہیں جو پانی کے ساتھ مل کر نہ ایسڈ اور نہ ہی بیس بناتے ہیں۔ پانی میں ان کے سلوشنز نیلے اور سرخ لٹمس دونوں پر اثر انداز نہیں ہوتے۔ کاربن مونو آکسائیڈ (CO) نائٹرک آکسائیڈ (NO) اور نائٹرس آکسائیڈ (N₂O) نیوٹرل آکسائیڈز کی مثالیں ہیں۔

iv- ایمفوٹیرک آکسائیڈز (Amphoteric Oxides)


ایمفوٹیرک آکسائیڈز اُس وقت بنتے ہیں جب ایسی میٹلز آکسیجن سے ری ایکشن کرتی ہیں جو کم الیکٹرو پوزیٹو



(Electropositive) ہیں۔

یہ آکسائیڈز بطور ایسڈ اور بیس دونوں طرح کے خواص رکھتے ہیں۔ زنک آکسائیڈ اور ایلومینیم آکسائیڈ، ایسڈ کی موجودگی میں بیس کے خواص ظاہر کرتے ہیں۔






دلچسپ معلومات

پانی ایک ایفوفیٹرک شے ہے۔ یہ ایڈ اور بیس دونوں طرح کے خواص ظاہر کرتا ہے اور ان خواص کا انحصار اُس شے پر ہے جس سے یہ ری ایکشن کرے۔

یہی آکسائیڈز الکلیز کی موجودگی میں ایڈز کے خواص ظاہر کرتے ہیں۔



فوری جانچ 19.3

- 1۔ لیڈ آکسائیڈ کو ایفوفیٹرک آکسائیڈ کیوں کہتے ہیں؟
- 2۔ نان میٹلز آکسیجن سے ری ایکشن کر کے کوویلنٹ آکسائیڈز کیوں بناتی ہیں؟

یہ آکسائیڈز پانی میں ناعمل پذیر ہیں اور ٹمس پیپر پر ان کو کوئی اثر نہیں ہوتا۔

19.4 میٹلز (Metals)


پیریاڈک ٹیبل میں موجود تقریباً تین چوتھائی عناصر میٹلز ہیں۔ میٹلز بہت ہی اہم خواص کی حامل ہیں۔ میٹلز زمین کی کرسٹ (Earth Crust) میں بطور آکسائیڈز، ہائیڈروآکسائیڈز، کاربونیٹس اور سلفائیڈز وغیرہ کے موجود ہوتی ہیں۔ میٹلز کی یہ کوشش ہوتی ہے کہ اپنے میں موجود الیکٹرانز کو کھو کر کیٹائنز (Cations) بنائیں۔ عام طور پر میٹلز دوسرے عناصر کے ساتھ آئرنک ہائیڈز بناتی ہیں۔

ٹھنڈے پانی کے ساتھ میٹلز کے ری ایکشنز (Reactions of Metals with Cold Water)


دلچسپ معلومات

اگر خلا میں ایک میٹل کے دو ٹکڑوں جن پر کسی قسم کی تہ نہ جمی ہو، ملایا جائے تو مستقل طور پر ایک دوسرے سے جڑ جاتے ہیں۔ ایسا زمین پر ممکن نہیں کیونکہ زمین کی ہوا کی وجہ سے ان ٹکڑوں کی سطحوں پر آکسائیڈ کی تہ جم جاتی ہے جو کہ ان کو جڑنے سے روکتی ہے۔

پیریاڈک ٹیبل کے پہلے اور دوسرے گروپ میں موجود عناصر ٹھنڈے پانی کے ساتھ تیزی سے ری ایکشن کر کے اپنے ہائیڈروآکسائیڈز بناتے ہیں اور ہائیڈروجن گیس خارج کرتے ہیں۔



میگنیشیم تاہم ٹھنڈے پانی سے ری ایکشن کر کے آہستہ آہستہ میگنیشیم ہائیڈروآکسائیڈ اور ہائیڈروجن گیس بناتی ہے۔



میٹلز کے ساتھ سٹیم کے ری ایکشنز (Reactions of metals with steam)

ایک میٹل جتنی زیادہ رییکٹیو (Reactive) ہوگی اتنا ہی تیزی سے سٹیم کے ساتھ ری ایکشن کرے گی۔ رییکٹیو میٹلز مثلاً لیتھیم، سوڈیم، پوٹاشیم اور کیلشیم نہایت خطرناک طریقے سے سٹیم کے ساتھ ری ایکشن کرتی ہیں۔ بیریلیم اور ایلومینیم سٹیم کے ساتھ زیادہ ٹپریچر (700°C کے لگ بھگ) پر ری ایکشن کر کے اپنے اپنے آکسائیڈز بناتی ہیں اور ہائیڈروجن خارج کرتی ہیں۔





میگنیشیم، آئرن اور زنک سٹیم سے دھیمے انداز میں ری ایکشن کرتی ہیں اور اس کے نتیجے میں اپنے اپنے آکسائیڈز کے ساتھ ہائیڈروجن خارج کرتی ہیں۔



آکسیجن کے ساتھ میٹلز کے ری ایکشنز (Reactions of metals with oxygen)

میٹلز آکسیجن کے ساتھ ری ایکشن کر کے میٹل آکسائیڈز بناتی ہیں۔ یہ ری ایکشن کتنی آسانی سے وقوع پذیر ہوتا ہے اس کا انحصار میٹل کی ری ایکٹیویٹی (Reactivity) اور حالات پر ہے۔ سوڈیم ہوا میں زرد شعلے سے جلتی ہے اور سوڈیم آکسائیڈ اور سوڈیم پراکسائیڈ بناتی ہے۔




میگنیشیم، کیلشیم، سٹرانسیم (Strontium) اور بیریم ہوا میں اپنے اپنے مخصوص رنگوں کے ساتھ جلتی ہیں اور اپنے اپنے آکسائیڈز بناتی ہیں۔



میٹل	شعلے کا رنگ
میگنیشیم	تیز سفید رنگ
کیلشیم	سفید شعلہ جس میں سرخ رنگ کی آمیزش
سٹرانسیم	گہرا سرخ رنگ
بیریم	زری مائل سبز رنگ



شکل (19.3) سٹرانسیم کا شعلہ



شکل (19.4) بیریم کا شعلہ

ڈائیلیوٹ ایسڈ کے ساتھ میٹلز کے ری ایکشنز (Reactions of metals with dilute acids)

میٹل جتنی زیادہ ری ایکٹیو ہوگی اتنی ہی تیزی کے ساتھ یہ ڈائیلیوٹ ایسڈ سے ری ایکشن کرے گی۔ سوڈیم اور پوٹاشیم بڑی تیزی اور خطرناک طریقے سے ڈائیلیوٹ ایسڈز کے ساتھ ری ایکشن کرتی ہیں اور اپنے اپنے سالٹس بناتی ہیں اور ہائیڈروجن گیس خارج کرتی ہیں۔





19.4 فوری جانچ

- 1- بیریم اور پانی کے درمیان ہونے والے ری ایکشن کی مساوات لکھیں۔
- 2- ایلومینیم اور زنک پانی کے ساتھ کیسے ری ایکشن کرتے ہیں۔

پیریاڈک ٹیبل میں موجود دوسرے گروپ کے عناصر بھی ڈائیٹیوٹ ایڈز کے ساتھ ری ایکشن کر کے سالٹس بناتے ہیں۔ تاہم میگنیشیم میٹل ہائیڈروجن آکسائیڈ یوس کر کے ہائیڈروجن گیس بناتی ہے۔ اس گروپ میں جیسے جیسے ہم نیچے موجود عناصر کی طرف آتے ہیں تو یہ ری ایکشن اتنا ہی تیز ہوتا جاتا ہے۔



19.5 میٹلز کی ری ایکٹیویٹی سیریز (Reactivity Series of Metals)

19.1 ٹیبل

میٹلز کی ری ایکٹیویٹی سیریز

زیادہ ری ایکٹیو میٹلز
K
Na
Li
Ba
Sr
Ca
Mg
Al
C
Mn
Zn
Fe
H
Cu
Ag
Au
کم ری ایکٹیو میٹلز

میٹلز کے پانی یا ایسڈز کے ساتھ ری ایکشنز کی بنیاد بنا کر ان کی ری ایکٹیویٹی کا اندازہ لگایا جاسکتا ہے۔ اس طرح مختلف میٹلز کو ری ایکٹیویٹی میں کمی کے لحاظ سے مرتب کیا جاسکتا ہے۔ اس طرح کی ترتیب ٹیبل 19.1 میں دکھائی گئی ہے۔ اس ترتیب کو ری ایکٹیویٹی سیریز آف میٹلز کا نام دیا گیا ہے۔

میٹلز کی اسی ری ایکٹیویٹی سیریز کے مطابق، کیلشیم اور اس کے اوپر آنے والی میٹلز ٹھنڈے پانی سے ری ایکشن کر کے میٹل ہائیڈروآکسائیڈز اور ہائیڈروجن گیس بناتی ہیں۔ تاہم کیلشیم سے نیچے والی میٹلز ٹھنڈے پانی کی بجائے ستیم سے ری ایکشن کر کے میٹل آکسائیڈز اور ہائیڈروجن بناتی ہیں۔

ری ایکٹیویٹی سیریز میں موجود ہائیڈروجن سے اوپر آنے والی میٹلز ڈائیٹیوٹ ایڈز کے ساتھ ری ایکشن کر کے ہائیڈروجن گیس خارج کرتی ہیں۔ ہائیڈروجن سے نیچے آنے والی میٹلز ری ایکٹیو نہیں ہیں اس لیے یہ ڈائیٹیوٹ ایڈز سے ری ایکشن نہیں کرتیں۔ میٹل جتنی زیادہ ری ایکٹیو ہوگی اتنی ہی تیزی کے ساتھ وہ ڈائیٹیوٹ ایڈز سے ری ایکشن کرے گی۔

19.5 فوری جانچ

- 1- زنک اور آئرن میں سے کون سی میٹل ہائیڈروکلورک ایسڈ سے تیزی کے ساتھ ری ایکشن کرے گی۔
- 2- ایسی ایک میٹل کا نام بتائیں جو کہ زنک کو اس کے سالٹ سے باہر نکال دے گی۔

اسی طرح سوڈیم اور پائاشیم جیسی ری ایکٹیو میٹلز آکسیجن کے ساتھ آسانی سے ری ایکشن کریں گی جبکہ سلور، کاپر اور آئرن جیسی کم ری ایکٹیو میٹلز آکسیجن کے ساتھ بڑے دھیمے انداز میں ری ایکشن کرتی ہیں۔

ری ایکٹیویٹی کے سب سے اوپر موجود میٹلز طاقت ور ریڈیوسنگ ایجنٹس ہیں کیونکہ یہ میٹلز بڑی آسانی سے آکسائیڈائز ہو جاتی ہیں۔ تاہم ریڈیوس کرنے کی یہ طاقت سیریز کے نیچے آتے آتے بتدریج کم ہوتی جاتی ہے۔





19.6 فضائی آلودگی پھیلانے میں نائٹروجن کے آکسائیڈز کا کردار

(Role of oxides of nitrogen in spreading air pollution)

فضا میں موجود بنیادی آلودگی پھیلانے والی اشیا میں نائٹروجن، سلفر اور کاربن کے آکسائیڈز کے علاوہ بعض ہائیڈروکاربنز بھی شامل ہیں۔ بنیادی آلودگی پھیلانے والی یہ اشیا پھر دوسرے درجے کی آلودگی کا باعث بننا شروع ہو جاتی ہیں اور ایسا فضا میں وقوع پذیر ری ایکشنز


دلچسپ معلومات

فضائی آلودگی سالانہ 7 سے 8 ملین اموات کا باعث بنتی ہے جو کہ بچوں کی صحت کے لیے بھی ایک بڑا خطرہ ہے۔

کی وجہ سے ممکن ہوتا ہے۔ دوسرے درجے کی آلودگی پھیلانے والی ان اشیا میں اوزون (Ozone)، پر آکسی ایسیٹائل نائٹریٹ (Per oxyacetyl nitrate PAN) اور سلفیورک ایسڈ وغیرہ شامل ہیں۔ یہ سارے کمپاؤنڈز نہ صرف کے زہریلے ہیں بلکہ فضا میں ان کے ارتکاز کو کنٹرول کرنا بہت ضروری ہے۔

نائٹروجن کے آکسائیڈز جن کی فضا میں موجودگی خطرناک ہے ان میں NO اور NO₂ شامل ہیں۔ مجموعی طور پر ان آکسائیڈز کو NO_x سے ظاہر کیا جاتا ہے۔ نائٹروجن کے یہ آکسائیڈز قدرتی اور انسانی دونوں ذرائع سے فضا میں داخل ہوتے ہیں۔

نائٹروجن کے آکسائیڈز بنانے کے قدرتی ذرائع میں بادلوں کی گرج چمک شامل ہے۔ بجلی کی اس کڑک کی وجہ سے فضا میں موجود نائٹروجن اور آکسیجن ری ایکشن کر کے نائٹریک آکسائیڈ بناتی ہیں جو کہ بننے کے فوراً بعد آکسیجن کی مدد سے نائٹروجن ڈائی آکسائیڈ میں تبدیل ہو جاتی ہے۔



فضا میں نائٹروجن کے آکسائیڈز داخل کرنے کے اضافی ذرائع میں گاڑیوں میں فوسل ایندھن کا جلنا، بعض صنعتی ذرائع اور بجلی بنانے والے پاور پلانٹس شامل ہیں۔ ان ذرائع کے علاوہ کھیتی باڑی سے منسلک بعض سرگرمیاں اور فصلوں میں کھادوں کا استعمال بھی ہوا میں نائٹروجن کے آکسائیڈز شامل کرنے کا موجب ہو سکتے ہیں۔

صبح اور شام کے اوقات میں ٹریفک کا ہجوم اور بعض صنعتی سرگرمیاں فضا میں نائٹروجن کے آکسائیڈز کی مقدار بہت زیادہ بڑھا دیتی ہیں۔ یہ عناصر آسانی سے بخارات میں تبدیل ہونے والے آرگینک کمپاؤنڈز یعنی وولٹائل آرگینک کمپاؤنڈز (Volatile Organic Compounds VOCs) بھی ہوا میں شامل کرتے ہیں۔

سورج سے آنے والی بالائے بنفشی شعاعیں (Ultraviolet Radiation) جب نائٹروجن کے آکسائیڈز اور VOCs سے ملتی ہیں تو بہت پیچیدہ ری ایکشنز کی بدولت ثانوی آلودگی والے عناصر تشکیل پاتے ہیں ان میں اوزون، ایلڈی ہائیڈز (Aldehydes) اور PAN شامل ہیں۔

نائٹروجن کے آکسائیڈز ایک ثانوی آلودگی کا موجب بھی بنتے ہیں اس آلودگی کو ایسڈ رین (Acid Rain) کہتے ہیں۔ نائٹروجن ڈائی آکسائیڈ (NO₂) پانی اور فضا میں موجود دوسرے کیمیکلز سے ری ایکشن کر کے نائٹریک ایسڈ اور نائٹریس (Nitrous) ایسڈ کے بخارات بناتے ہیں۔

ایسڈز کے یہ بخارات پھر پانی کے بخارات سے مل کر زمین پر ایسڈ رین کی شکل میں گرتے ہیں۔ نائٹروجن کے آکسائیڈز فضا میں موجود ایک اور آلودہ شے سلفر ڈائی آکسائیڈ کو سلفیورک ایسڈ میں تبدیل کرنے کے لیے کیٹالسٹ کا رول بھی ادا کرتے ہیں۔ سلفیورک ایسڈ،






ایسڈرین ہی کا ایک جزو ہے۔

فوری جانچ 19.6

- 1- انسانی صحت پر نائٹروجن کے آکسائیڈز کے مضر اثرات کون سے ہیں؟
- 2- نائٹروجن کے آکسائیڈز فضا کو کیسے آلودہ کرتے ہیں؟



ایسڈرین کی pH 5.6 سے تھوڑی کم ہوتی ہے۔ ایسڈرین ہمارے ماحولیاتی نظام (Ecosystem) کے لیے بہت زیادہ نقصان دہ ہے۔ یہ نہ صرف کہ مادی اشیا کو خراب کرنے کا باعث بنتی ہے بلکہ اس سے جانداروں کو سانس کی بیماریاں بھی لاحق ہو سکتی ہیں۔

مشق

A کثیر الانتخابی سوالات:

صحیح جواب پر (✓) کریں۔

- (i) امونیا کی پیداوار کے لیے ری ایکشن کا درجہ حرارت زیادہ رکھنے کی وجہ ہے:
 - (الف) ری ایکشن کی ایکٹیویشن انرجی بہت زیادہ ہے۔
 - (ب) ری ایکشن کی ایکٹیویشن انرجی بہت کم ہے۔
 - (ج) نائٹروجن اور ہائیڈروجن دونوں گیس ہیں۔
 - (د) کم درجہ حرارت پر نائٹروجن اور ہائیڈروجن مائع میں تبدیل ہو جاتی ہیں۔
- (ii) H_2SO_4 کی صنعتی پیداوار کے لیے استعمال ہونے والا کونٹیکٹ پراسس SO_2 اور O_2 میں موجود کثافتوں کے لیے حساس ہے کیونکہ کثافتیں:
 - (الف) کیٹالسٹ کی صلاحیت کو متاثر کرتی ہیں۔
 - (ب) H_2SO_4 کے خالص پن کو متاثر کرتی ہیں۔
 - (ج) SO_2 کا آکسیجن کے ساتھ ری ایکشن نہیں ہونے دیتیں۔
 - (د) ری ایکشن کے ریٹ کو قابل ذکر حد تک کم کر دیتی ہیں۔
- (iii) کونسا آکسائیڈ نیوٹرل ہونے کی خصوصیات رکھتا ہے:
 - (الف) Al_2O_3
 - (ب) SO_2
 - (ج) CO_2
 - (د) NO
- (iv) سوڈیم میگنیشیم سے زیادہ ری ایکٹو سمجھا جاتا ہے۔ کیونکہ:
 - (الف) یہ میگنیشیم سے زیادہ الیکٹرو پازٹیو ہے۔
 - (ب) یہ پانی کے ساتھ آہستہ ری ایکشن کرتی ہے۔
 - (ج) یہ دوسرے گروپ میں پائی جاتی ہے۔
 - (د) یہ کم مثیلک ہے۔
- (v) فضا میں موجود ثانوی (Secondary) آلودہ ذرات کون سے ہیں؟
 - (الف) نائٹروجن کے آکسائیڈز
 - (ب) سلفر کے آکسائیڈز
 - (ج) اوزون اور پی اے این (PAN)
 - (د) کاربن کے آکسائیڈز
- (vi) سلفیورک ایسڈ کی تیاری کے دوران SO_2 پانی کے بجائے H_2SO_4 میں جذب کی جاتی ہے۔ کیونکہ:
 - (الف) SO_2 پانی کے ساتھ ری ایکشن نہیں کرتی۔
 - (ب) SO_2 کا پانی کے ساتھ ری ایکشن بہت زیادہ ایکسو تھرمک ہوتا ہے۔ جس سے سلفیورک ایسڈ ایک دھند پیدا ہوتا ہے جسے کنڈینس (Condense) کرنا بہت مشکل ہوتا ہے۔
 - (ج) یہ H_2SO_4 کی بہتر پیداوار فراہم کرتی ہے۔
 - (د) SO_2 کا پانی کے ساتھ ری ایکشن دھماکے کا سبب بن سکتا ہے۔





(vii) کون سے آکسائیڈز بنتے ہیں جب آکسیجن دھاتوں کے ساتھ ری ایکشن کرتی ہے:

(الف) ایسڈک (ب) بیسک (ج) غیر جانبدار (د) بیسک اور ایمفوٹیرک دونوں

(viii) ایسڈ رین (Acid Rain) کے اہم اجزاء ہیں:

(الف) HNO_3 اور H_2SO_4 (ب) HNO_2 اور H_2SO_3 (ج) HCl اور H_2SO_4 (د) ایسٹک ایسڈ اور HNO_3

B مختصر جوابی سوالات:

- 19.1 نائٹروجن ہوا سے کیسے حاصل کی جاتی ہے؟
- 19.2 ہائیڈروجن میتھین سے کیسے بنائی جاتی ہے؟
- 19.3 SO_2 کو SO_3 میں آکسائیڈز کرنے کے لیے کون سی کنڈیشن مطلوب ہوتی ہیں؟
- 19.4 CO_2 کو ایسڈک آکسائیڈ جبکہ CO کو نیوٹرل آکسائیڈ کیوں پکارا جاتا ہے؟
- 19.5 کیلشیم اور میگنیشیم پانی کے ساتھ اپنے ری ایکشن میں ایک دوسرے سے کیسے مختلف ہیں؟
- 19.6 دھاتوں کی ری ایکشن انگیزی (Reactivities) کا تعین کیسے کیا جاتا ہے؟
- 19.7 نائٹروجن کے آکسائیڈز سے کون سے ثانوی آلودہ ذرات پیدا ہوتے ہیں؟

C تعمیری فکر پر مبنی سوالات:

- 19.1 امونیا کو ایک اہم کیمیکل کیوں سمجھا جاتا ہے؟
- 19.2 ہوا میں موجود SO_2 کیسے SO_3 میں تبدیل ہوتی ہے؟
- 19.3 کار کے انجن میں فوسل فیولز کا جلنا نائٹروجن کے آکسائیڈز بناتا ہے۔ وضاحت کریں۔
- 19.4 ری ایکٹیوٹی سیریز کے اوپر والے حصے میں موجود دھاتیں نچلے حصے میں موجود دھاتوں سے زیادہ ری ایکٹیو ہوتی ہیں۔ اس بیان پر تبصرہ کریں۔
- 19.5 فوسل فیولز SO_2 کیسے پیدا کرتے ہیں؟

D تفصیلی سوالات:

- 19.1 صنعتی پیمانے پر امونیا کی تیاری کی وضاحت کریں۔
- 19.2 سلفیورک ایسڈ کی پیداوار کے لیے کونٹیکٹ پراسس کا تفصیلی جائزہ دیں۔
- 19.3 ایسڈک اور بیسک آکسائیڈز کی تشکیل اور خصوصیات کی وضاحت کریں۔
- 19.4 آکسیجن اور پانی کے ساتھ ری ایکشنز کی بنیاد پر پہلے اور دوسرے گروپ کی دھاتوں کے درمیان فرق کی وضاحت کریں۔
- 19.5 تیزابی بارش اور پی اے این (PAN) کی تشکیل ہیں نائٹروجن کے آکسائیڈز کے کردار کی وضاحت کریں۔

